

---

Arjunakritam 2 Shri Krishna Stotram

అర్జునకృతం ౨ శ్రీకృష్ణస్తోత్రమ్

Document Information



---

Text title : Arjunakritam 2 Shri Krishna Stotram

File name : arjunakRRitaM2shrIkRRiShNastotram.itx

Category : vishhnu, vishnu, krishna, mahAbhArata, stotra

Location : doc\_vishhnu

Proofread by : PSA Easwaran

Description/comments : mahAbhArata | AraNyakaparva | adhyAya 13/10-36||

Latest update : October 18, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 18, 2025

*sanskritdocuments.org*

---



అర్జునకృతం ౨ శ్రీకృష్ణస్తోత్రమ్



అర్జున ఉవాచ ।

దశ వర్షసహస్రాణి యత్ర సాయం గృహో మునిః  
వ్యచరస్త్యం పురా కృష్ణ పర్వతే గన్ధమాదనే ॥ ౧౦॥

దశ వర్షసహస్రాణి దశ వర్షశతాని చ ।  
పుష్కరేష్వవసః కృష్ణ త్వమపో భక్షయన్పురా ॥ ౧౧॥

ఊర్ధ్వబాహుర్విశాలాయాం బదర్యాం మధుసూదన ।  
అతిష్ఠ ఏకపాదేన వాయుభక్షః శతం సమాః ॥ ౧౨॥

అపకృష్టోత్తరాసక్లః కృశో ధమనిసన్తతః ।  
ఆసీః కృష్ణ సరస్వత్యాం సత్రే ద్వాదశవార్షికే ॥ ౧౩॥

ప్రభాసం చాప్యథాసాద్య తీర్థం పుణ్యజనోచితం  
తథా కృష్ణ మహాతేజా దివ్యం వర్షసహస్రకం  
అతిష్ఠస్తప ఏకేన పాదేన నియమే స్థితః ॥ ౧౪॥

క్షేత్రజ్ఞః సర్వభూతానామాదిరన్తశ్చ కేశవ ।  
నిధానం తపసాం కృష్ణ యజ్ఞస్త్యం చ సనాతనః ॥ ౧౫॥

నిహత్య నరకం భౌమమాహృత్య మణికుణ్డలే ।  
ప్రథమోత్పాదితం కృష్ణ మేధ్యమశ్వమవాస్పజః ॥ ౧౬॥

కృత్వా తత్కర్మ లోకానామృషభః సర్వలోకజిత్ ।  
అవధీస్త్యం రణే సర్వాన్సమేతాన్తైత్యదానవాన్ ॥ ౧౭॥

తతః సర్వేశ్వరత్వం చ సమ్ప్రదాయ శచీపతేః ।  
మానుషేషు మహాబాహో ప్రాదుర్భూతోఽసి కేశవ ॥ ౧౮॥

స త్వం నారాయణో భూత్వా హరిరాసీః పరన్తప ।  
బ్రహ్మ సోమశ్చ సూర్యశ్చ ధర్మో ధాతా యమోఽనలః ॥ ౧౯॥

వాయుర్వైశ్రవణో రుద్రః కాలః ఖం పృథివీ దిశః ।

అజశ్చరావరగురుః స్రష్టా త్వం పురుషోత్తమ ॥ ౨౦॥  
 తురాయణాదిభిర్దేవ క్రతుభిర్భూరిదక్షిణైః ।  
 అయజో భూరితేజా వై కృష్ణ చైత్రరథే వనే ॥ ౨౧॥  
 శతం శతసహస్రాణి సువర్ణస్య జనార్దన ।  
 ఏకైకస్మిన్స్తదా యజ్ఞే పరిపూర్ణాని భాగశః ॥ ౨౨॥  
 అదితేరపి పుత్రత్వమేత్య యాదవనన్దన ।  
 త్వం విష్ణురితి విఖ్యాత ఇన్ద్రాదవరజో భువి ॥ ౨౩॥  
 శిశుర్భూత్వా దివం ఖం చ పృథివీం చ పరన్తప ।  
 త్రిభిర్విక్రమణైః కృష్ణ క్రాన్తవానసి తేజసా ॥ ౨౪॥  
 సమ్ప్రప్య దివమాకాశమాదిత్యసదనే స్థితః ।  
 అత్యరోచశ్చ భూతాత్మనాభస్కరం స్వేన తేజసా ॥ ౨౫॥  
 సాదితా మారవాః పాశా నిసున్దనరకౌ హతౌ ।  
 కృతః క్షేమః పునః పథాః పురం ప్రాగ్జ్యోతిషం ప్రతి ॥ ౨౬॥  
 జారూఢ్యామాహుతిః క్రాథః శిశుపాలో జనైః సహ ।  
 భీమసేనశ్చ శైబ్యశ్చ శతధన్వా చ నిర్జితః ॥ ౨౭॥  
 తథా పర్జన్యఘోషేణ రథేనాదిత్యవర్చసా ।  
 అవాక్షీర్మహిషీం భోజ్యాం రణే నిర్జిత్య రుక్మిణమ్ ॥ ౨౮॥  
 ఇన్ద్రద్వ్యుమ్నో హతః కోపాద్యవనశ్చ కశేరుమాన్ ।  
 హతః సౌభపతిః శాల్యస్త్వయా సౌభం చ పాతితమ్ ॥ ౨౯॥  
 ఇరావత్యాం తథా భోజః కార్తవీర్యసమో యుధి ।  
 గోపతిస్తాలకేతుశ్చ త్వయా వినిహతాపుభౌ ॥ ౩౦॥  
 తాం చ భోగవతీం పుణ్యామృషికాన్తాం జనార్దన ।  
 ద్వాదశకామాత్మసాత్కృత్వా సముద్రం గమయిష్యసి ॥ ౩౧॥  
 న క్రోధో న చ మాత్సర్యం నాన్యతం మధుసూదన ।  
 త్వయి తిష్ఠతి దాశార్హ న నృశంస్యం కుతోఽన్యజ ॥ ౩౨॥  
 ఆసీనం చిత్తమధ్యే త్వాం దీప్యమానం స్వతేజసా ।  
 ఆగమ్య ఋషయః సర్వేఽయాచన్తాభయమచ్యుత ॥ ౩౩॥

యుగాస్తే సర్వభూతాని సజ్జీప్య మధునూదన ।  
ఆత్మన్యేవాత్మసాత్కృత్వా జగదాస్నే పరస్తప ॥ ౩౪॥  
నైవం పూర్వే నాపరే వా కరిష్యన్తి కృతాని తే ।  
కర్మాణి యాని దేవ త్వం బాల ఏవ మహాద్యుతే ॥ ౩౫॥  
కృతవాన్పుణ్డరీకాక్ష బలదేవసహాయవాన్ ।  
వైరాజభవనే చాపి బ్రహ్మణా న్యవసః సహ ॥ ౩౬॥  
ఇతి మహాభారతే ఆరణ్యపర్వణి ౧౩ అధ్యాయాంతర్గతం  
అర్జునకృతం శ్రీకృష్ణస్తోత్రం సమూర్ణమ్ ।  
మహాభారత । ఆరణ్యకపర్వ । అధ్యాయ ౧౩/౧౦-౩౬॥

mahAbhArata . AraNyakaparva . adhyAya 13/10-36..

Proofread by PSA Easwaran

---

——  
*Arjunakritam 2 Shri Krishna Stotram*

pdf was typeset on October 18, 2025

——  
Please send corrections to [sanskrit@cheerful.com](mailto:sanskrit@cheerful.com)

